

---

Shri Bhadradi Rama Suprabhata Stotram

శ్రీభద్రాద్రిరామసుప్రభాతస్తోత్రమ్

Document Information



---

Text title : Bhadradi Ramasuprabhatam

File name : bhadrAdriAmasuprabhAtam.itx

Category : raama, suprabhAta

Location : doc\_raama

Proofread by : PSA Easwaran psaeaswaran at gmail.com

Latest update : October 19, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 21, 2019

*sanskritdocuments.org*

---

శ్రీభద్రాద్రిరామసుప్రభాతస్తోత్రమ్



వామాఙ్కస్థితజానకీపరిలసత్కౌదణ్డదణ్డం కరే  
చక్రం చోర్ధ్వకరేణ బాహుయుగలే శఙ్ఖం శరం దక్షిణే ।  
బిభ్రాణం జలజాతపత్రనయనం భద్రాద్రిమూర్ధస్థితం  
కేయూరాదివిభూషితం రఘుపతిం సౌమిత్రియుక్తం భజే ॥ ౧॥

శ్రీమచ్ఛన్దనచర్చితోన్నతకుచవ్యాలోలమాలాఙ్కితాం  
తాటఙ్కద్యుతిసత్కపోలయుగలాం పీతామృరాలఙ్కృతామ్ ।  
కాఙ్గీచ్ఛకఙ్కణహారనూపురలసత్కల్యాణదామాన్వితాం  
శ్రీ వామాఙ్కగతాం సరోరుహకరాం సీతాం మృగాక్షీం భజే ॥ ౨॥

ద్విభుజం స్వర్ణవపుషం పద్మపత్రనిభేక్షణమ్ ।  
ధనుర్బాణధరం ధీరం రామానుజమహం భజే ॥ 3॥

కౌసల్యా సుప్రజా రామ పూర్వా సన్ధ్యా ప్రవర్తతే ।  
ఉత్తిష్ఠ నరశార్దూల కర్తవ్యం దైవమాహ్నికమ్ ॥ ౪॥

ఉత్తిష్ఠోత్తిష్ఠ గోవిన్ద ఉత్తిష్ఠ గరుడధ్వజ ।  
ఉత్తిష్ఠ కమలాకాన్త త్రైలోక్యం మఙ్గలం కురు ॥ ౫॥

వందే శ్రీరఘునన్దనం జనకజానేత్రాసితామ్బోరుహం  
ప్రాలేయామ్బుమనల్పమఙ్జులగుణం పద్మాసనోద్భాసనమ్ ।  
చక్రాబ్జేషుశరాసనాని దధతం హస్తారవిన్దోత్తమైః  
శ్రీమన్మారుతిపూజితాఙ్ఘ్రియుగలం భద్రాద్రిచిన్తామణీమ్ ॥ ౬॥

శ్రీరామచన్ద్రవరకౌముది భక్తలోక  
కల్పఖ్యవల్లరివినతజనైకబన్దో । variation వినమ్రజనైకబన్దో  
కారుణ్యపూరపరిపూరితసత్కటాక్షే  
భద్రాద్రినాధదయితే తవ సుప్రభాతమ్ ॥ ౭॥

అమ్మానభక్తికుసుమా మలినాః ప్రదీపాః  
సౌధాన్ జయత్యవిరలాగురుధూమరాజః ।

నాకం స్వృశన్తి ధరణీసురవేదనాదాః  
భద్రాద్రిశేఖర విభో తవ సుప్రభాతమ్ ॥ ౮॥

సాన్దోడురమ్యసుషమా న విభాతిరాజా  
దీనో యథా గతవసుర్మలినాన్తరఙ్గః ।  
దైన్యం గతా కుముదినీ ప్రియవిప్రయోగాత్  
భద్రాద్రిశేఖర విభో తవ సుప్రభాతమ్ ॥ ౯॥

పూర్వాద్రిపీఠమధితిష్ఠతి భానుబిమ్బం  
గాఢం ప్రయాతి తిమిరం కకుభః ప్రసన్నాః ।  
త్వత్స్వాగతం ఖగరుత్తైః కథయన్తి మన్త్రం  
భద్రాద్రిశేఖర విభో తవ సుప్రభాతమ్ ॥ ౧౦॥

ఆదిత్యలోకరలాలనజాతహర్షా  
సా పద్మినీ త్యజతి మా సకృదాస్యముద్రామ్ ।  
భృగ్గౌవలీ విశతి చాటువచాస్సరోజం  
భద్రాద్రిశేఖర విభో తవ సుప్రభాతమ్ ॥ ౧౧॥

ప్రాలేయబిన్దునికరా నవపల్లవేషు  
బిమ్బాధరే స్మితరుచిం తవ సంవదన్తి ।  
ఆయాన్తి చక్రమిథునాని గృహస్థభావం (ఆయన్తి?)  
భద్రాద్రిశేఖర విభో తవ సుప్రభాతమ్ ॥ ౧౨॥

ఆనేతుమాస్యపవనం తవ సత్సుగన్ధీ  
మాల్యాని జాతికుసుమాని సరోరుహాణి ।  
ఆమర్దయన్ సురభిగన్ధమహో భివాతి  
భద్రాద్రిశేఖర విభో తవ సుప్రభాతమ్ ॥ ౧౩॥

గోపికరాకలితమన్తనరమ్యనాదాః  
గోపాలవేణునినదేన సమం ప్రవృత్తాః ।  
ధున్వన్తి హంసమిథునాని తుషారపఞ్చాన్  
భద్రాద్రిశేఖర విభో తవ సుప్రభాతమ్ ॥ ౧౪॥

స్తమ్భే రమా ఉభయపక్షవిసీతనిద్రాః  
కర్షన్తి తే కలితఘృక్రృతిశ్శృణ్ణలాని ।  
వాద్యా ముఖోష్మమలిసీకృతసైన్ధవంశాః

భద్రాద్రిశేఖర విభో తవ సుప్రభాతమ్ ॥ ౧౫ ॥

శ్రీవస్తినస్తవ పఠన్తి చ మఙ్గులకణ్ఠైః

రమ్యావధానచరితాన్యమృతోపమాని ।

మన్త్రం నదన్తి మురజాశ్శుభశక్తినాదైః

భద్రాద్రిశేఖర విభో తవ సుప్రభాతమ్ ॥ ౧౬ ॥

ఉత్తానకేతనరతా రవయో మహేశాః

శుద్ధోక్షవాహనగతా వసవోఽపి సిద్ధాః ।

ద్వారే వసన్తి తవ దర్శనలాలసాస్తే

భద్రాద్రిశేఖర విభో తవ సుప్రభాతమ్ ॥ ౧౭ ॥

చక్రాక్షవాహవిధిరేష సురేశ్వరోఽయం

దేవర్షిభిర్మునిగణైస్సహ లోకపాలైః ।

రత్నోపదాక్షాళిభరోఽభిముఖం సమాస్తే

భద్రాద్రిశేఖర విభో తవ సుప్రభాతమ్ ॥ ౧౮ ॥

దాతుం భవాన్ వివిధగోధనరత్నపూగాన్

ఆలోకనాయ ముకురాది శుభార్థపుష్కాన్ ।

ఆదాయ దేహలితలే త్రిదశా నిషణ్ణాః

భద్రాద్రిశేఖర విభో తవ సుప్రభాతమ్ ॥ ౧౯ ॥

గోదావరీవిమలవారిసముద్భవాని

నిర్హారిపుష్పవిసరాణి ముదా హరన్తః ।

శుశ్రూషయా తవ బుధాః ప్రతిపాలయన్తి

భద్రాద్రిశేఖర విభో తవ సుప్రభాతమ్ ॥ ౨౦ ॥

ఏలాలవక్తవరకుంజ్కుమకేసరాద్యైః

పున్నాగనాగతులసీవకులాదిపుష్పైః ।

సీతాసుతీర్థకలశా అభిషేచనాయ

భద్రాద్రిశేఖర విభో తవ సుప్రభాతమ్ ॥ ౨౧ ॥

కస్తూరికాసురభిచన్దనపద్మమాలాః

వీతామ్బరం చ తడిదాభమనల్పమూల్యమ్ ।

సజ్జీకృతాని రఘునాయక మఙ్గులాలాని

భద్రాద్రిశేఖర విభో తవ సుప్రభాతమ్ ॥ ౨౨ ॥

కేయూరకఙ్కణకలాపకిరీటదేవ  
 ఛన్దాఙ్గలీయకముఖా నవరత్నభూషాః ।  
 రాజన్తి తావకపురో రవికాన్తికాన్తాః  
 భద్రాద్రిశేఖర విభో తవ సుప్రభాతమ్ ॥ ౨౩ ॥

గోదావరీసలిలసమ్లవనిర్మలాఙ్గాః  
 దీప్తోర్ధ్వపుణ్ణాతులసీనలినాక్షమాలాః ।  
 శ్రీవైష్ణవాస్తవ పఠన్తి విభోధగాథాః  
 భద్రాద్రిశేఖర విభో తవ సుప్రభాతమ్ ॥ ౨౪ ॥

స్వర్లోకవారవనితాస్సరలోకతోఽమీ  
 రమ్భాదయో విమలమఙ్గలకుమ్భదీపైః ।  
 సఙ్గీభవన్తి భవదఙ్గణపూర్వభాగే  
 భద్రాద్రిశేఖర విభో తవ సుప్రభాతమ్ ॥ ౨౫ ॥

సీతాప్రవాలసుమనోహరపాణియుగ్మ-  
 సంవాహితాత్మపదపఙ్కజపద్మనేత్ర ।  
 సౌమిత్రిసాదరసమర్పితసౌమ్యశయా  
 భద్రాద్రిశేఖర విభో తవ సుప్రభాతమ్ ॥ ౨౬ ॥

శ్రీశేషతల్ప శరణాగతరక్షకార్క-  
 వంశే నిశాచరవధాయ కృతావతార ।  
 పాదాబ్జరేణుహృతగౌతమదారశాప  
 భద్రాద్రిశేఖర విభో తవ సుప్రభాతమ్ ॥ ౨౭ ॥

పాతీనకూర్మకిటిమానుషసింహవేష  
 కుఙ్ఖావతార భృగునన్దన రాఘవేన్ద్ర ।  
 తాలాఙ్కకృష్ణయవనాన్తకబుద్ధరూప  
 భద్రాద్రిశేఖర విభో తవ సుప్రభాతమ్ ॥ ౨౮ ॥

బ్రహ్మాదీనర్వవిబుధాన్తవ పాదభక్తాన్  
 సమ్పుల్లతామరసభాసురలోచనాద్యైః ।  
 ఆనన్దయస్వ రిపుశోధన చాపధారిన్  
 భద్రాద్రిశేఖర విభో తవ సుప్రభాతమ్ ॥ ౨౯ ॥

తల్పం విహాయ కృపయా వరభద్రపీఠం

ఆస్థాయ పూజనమశేషమిదం గృహీత్వా ।  
 భక్తానశేషభువనాని చ పాలయస్వ  
 భద్రాద్రిశేఖర విభో తవ సుప్రభాతమ్ ॥ 30॥

కున్దసున్దరదన్తపక్షి-విభాసమానముఖామ్బుజం  
 సీలసీరదకాయశోభితజానకీతడిదుఙ్జ్వలమ్ ।  
 శక్ష్మచక్రరాసనేషువిరాజమానకరామ్బుజం  
 భద్రభూధరశేఖరం ప్రణమామి రామసుధాకరమ్ ॥ 3౧॥

అబ్జసమ్భవశక్కురాదిభిరర్చితాఙ్గిపయోరుహం  
 మేరునన్దనభద్రతాపసమానసాబ్జదివాకరమ్ ।  
 నమ్రభక్తజనేష్టదాయకపద్మపీఠసమాస్థితం  
 గౌతమీక్షణలాలసం ప్రణమామి రామసుధాకరమ్ ॥ 3౨॥

భీతభానుతనూభవార్తినివారణాతివిశారదం  
 పాదనమ్రవిభీషణాహితవైరిరాజ్యవిభూతికమ్ ।  
 భీమరావణమత్తవారణసింహముత్తమవిగ్రహం  
 భద్రభూధరశేఖరం ప్రణమామి రామసుధాకరమ్ ॥ 33॥


ఘోరసంస్మృతిదుస్తరామ్బుధి కుమ్భవసమ్భవసన్నిభం  
 యోగివృన్దమనోఽరవిన్దసుకేసరోఙ్జ్వలషట్పదమ్ ।  
 భక్తతోకవిలోచనామృతవర్షికాయితవిగ్రహం  
 భద్రభూధరశేఖరం ప్రణమామి రామసుధాకరమ్ ॥ 3౪॥

భూసుతాచిరరోచిషం వరసత్పథైకవిహారిణం  
 తాపనాశనదీక్షితం నతచాతకావలిరక్షకమ్ ।  
 చిత్రవాపకృపామ్బుమణ్ణలసీలవిగ్రహభాసురం  
 భద్రభూధరశేఖరం ప్రణమామి రామపయోధరమ్ ॥ 3౫॥


ఇతి భద్రాద్రిరామ (భద్రాచలరామ) సుప్రభాతస్తోత్రం సమ్పూర్ణమ్ ।

Send corrections to [sanskrit@cheeful.com](mailto:sanskrit@cheeful.com)

Proofread by PSA Easwaran psaeaswaran at gmail.com

——  
*Shri Bhadradri Rama Suprabhata Stotram*

pdf was typeset on October 21, 2019

——  
Please send corrections to [sanskrit@cheerful.com](mailto:sanskrit@cheerful.com)

